



Според порталот „Сакам да кажам“, во текстот на колешката Ж. Здравковска под наслов *„Старото школо во Љубојно каде се одржа првиот час по македонски јазик ги доби дозволите за конзервација, од новиот градоначалник на Ресен зависи дали пак ќе биде заборавено“* објавен на 9 ноември 2021 година, меѓу другото, се вели:

„Издадени се заштитно-конзерваторски услови за санација, конзервација и реставрација на старото училиште „Димитар Влахов“ во Љубојно, кое е второ во државата по она во Подвис, Кичевско, каде во 1944 се одржала настава на македонски јазик, по ослободувањето. Училиштето во Љубојно денес е полураспаднато, руинирано и обраснато со треви, но владата лани најави дека ќе биде обновено и ќе прерасне во

Центар за промоција на македонскиот јазик“.

Според директорката на Заводот и музеј Битола, Мери Стојанова, „Заврши процесот на издавање или обезбедување на заштитно-конзерваторските услови, врз основа на кои треба да се пристапи кон изработка на соодветен проект“, се вели во текстот.

Како резултат на горното може да се надеваме (а надежта последна умира) дека училиштето „Димитар Влахов“ во Љубојно во кое се одржа првиот час на македонски јазик во Преспа (во кое и авторот на овој текст Славе Катин (Грежловски) го доби своето образование), со санацијата, конзервацијата и реставрацијата ќе го довие својот вистински поранешен лик.

Имено, како резултат на слободата на Македонија и македонскиот народ, на 15 ноември 1945 година училиштето во Љубојно стана второто училиште во Македонија, по она во кичевското село Подвис, каде се држеше настава на мајчин јазик. Треба да се одбележи дека од ослободувањето до денес низ училиштето „Димитар Влахов“ поминале над 6.000 ученици. Со тоа училиштето стана сведок на еден значаен дел од македонската историја на образованието. За сите нас кои сме го добиле осумгодишното образованиеа во тоа училиште, таму ни беше поставен темелот на образованието од каде ни се отворија патиштата на иднината.

За жал, времето си го направи своето. Денес е голема возбудата за секој посетител на Љубојно кога ќе ја види рунирана зграда на училиштето „Димитар Влахов“. Особено за нас љубанци гледката кон училиштето е возбудлива, бидејќи тоа беше зачетник на школството и на воспитно-образовните процеси на генерации ученици, учители и просветители, за кои сите ние се секаваме.

Од училишната зграда на „Димитар Влахов“ сега се останати само делови од влезот и надворешните ѕидови од некогашниот масивен објект со специфична архитектура. Училиштето е без таван, врати и прозорци, а наместо училници, внатрешноста е обрасната како скривница за диви животни.

ВО ЧЕСТ НА БОГ ОД ОТВОРАЊЕТО
НА ПРВОТО УЧИЛИШТЕ НА МАЌНИ
МАКЕДОНСКИ ЈАЗИК ДИМИТАР ВЛАХОВ
ВО ЛУБОЈНО И ПРЕСПА. А ВТОРО ВО
МАКЕДОНСКА НАСПРЕЖАГ И НА МНО-
ГУМЕРНИТЕ ГЕНЕРАЦИИ ДЕНЕС ВИСОКО
СТРУЧНИ КАДРИ КОЛЕБЕНИ ОД НЕГО ЈА
ПОДИГНУВАМЕ ОВАА СПОМЕН ПЛОЧА
ЗА СЕКАВАБЕ И НЕИЗМЕРНА БЛАГОДА-
РОСТ НА СИТЕ
ПРОСВЕТНИ РАБОТНИЦИ
2 АВГУСТ 2004Г.
ЛУБОЈНО ОДБОР ЗА ПРОСЛАВА



Пишува: СЛАВЕ КАТИН